

၂၆၆..

మోదీకి లేఖ రాసిన కేప పాల్

మొదటిపేజీ తరువాయి అన్నారు. 37 ఏళ్ల రామ్మోహన్ నాయుడు ఉత్సాహవంతుడు, చిత్తశుద్ధి కలిగిన వ్యక్తి అయినప్పటికీ, ఈ కీలక శాఖను నడిపించడానికి అవసరమైన సామర్థ్యం ఆయనకు ఇంకా రాలేదని పాల్ పేర్కొన్నారు. ప్రస్తుత పరిస్థితుల్లో ఇంతటి సున్నితమైన, సాంకేతికంగా అత్యంత కీలకమైన శాఖ బాధ్యతల నుంచి రామ్మోహన్ నాయుడిని తప్పించాలని ఆయన ప్రధానమంత్రికి సూచించారు. విమానయాన రంగం అనేక సవాళ్లతో కూడుకున్నదని, దానికి తగిన అనుభవజ్ఞులను మంత్రిగా నియమించాల్సిన అవసరం ఉందని పాల్ వరోక్షంగా తెలిపారు.

మణిపూర్‌లో భారీగా ఆయుధాలు బుల్లెట్లు స్వాధీనం

మొదటిపేజీ తరువాయి

స్వాధీనం చేసుకున్నారు. ఐదు జిల్లాల్లో సోదాలు చేసిన భద్రతా బలగాలు 328 అధునాతన ఆయుధాలను సీజ్ చేశాయి. 151 రైఫిళ్లు, 65 ఇన్ఫాన్ రైఫిళ్లు స్వాధీనం చేసుకున్నారు. 9,300 రౌండ్ల బుల్లెట్లతోపాటు.. భారీగా పేలుడు పదార్థాలను కూడా స్వాధీనం చేసుకున్నారు. విశ్వసనీయ వర్గాల సమాచారం మేరకు .. మణిపూర్‌లోని ఇంఫాల్ లోయలోని ఐదు జిల్లాల్లో సెర్పింగ్ ఆపరేషన్ నిర్వహించారు. ఇంఫాల్ తూర్పు, ఇంఫాల్ పశ్చిమ, బిష్ణుపూర్, కాక్లింగ్, తౌబాల్ అనే ఐదు లోయ జిల్లాల శివార్లలో జూన్ 13-14 మధ్య రాత్రి నిఘా వర్గాల నేతృత్వంలో దాడులు నిర్వహించినట్లు మణిపూర్ పోలీసులు తెలిపారు. “ఉమ్మడి బృందాలు పేలుడు పదార్థాలు, ఇతర ఆయుధాల నిల్వలను స్వాధీనం చేసుకున్నాయి. 151 రైఫిల్, 65 ఇన్ఫాన్ రైఫిల్స్, ఇతర రకాల 73 రైఫిల్లు, 5 కార్పైన్ గన్, 2 -5 గన్, భారీగా బుల్లెట్ నిల్వలను స్వాధీనం చేసుకున్నాయి” అని మణిపూర్ పోలీసు లారి డోర్ట్ లాటూ తెలిపారు. మొత్తం తుపాకులు, రైఫిళ్లు 328 స్వాధీనం చేసుకున్నామని ఆయన చెప్పారు. మణిపూర్‌లో శాంతిభద్రతలను కాపాడడానికి ప్రజలకు సహకరించాలని పోలీసు అధికారులు విజ్ఞప్తి చేశారు. అరాచకశక్తులపై పోలీసులకు వెంటనే సమాచారం అందించాలని కోరారు ఏడీజీపీ డార్జి. ఎట్టి పరిస్థితుల్లో కూడా రాష్ట్రంలో శాంతిభద్రతలను కాపాడుతామని వెల్లడించారు. సాధారణ స్థితిని పునరుద్ధరించడానికి అందరూ సహకరించాలని.. మణిపూర్ పోలీసులు, భద్రతా దళాలు కోరాయి.

శ్రీశైలం లెఫ్ట్ ఎస్ఎల్బీసీ టీబీఎం ఇక పనికిరాదు



మొదటిపేజీ తరువాయి

సాధ్యపడదు అత్యాధునిక టెక్నాలజీతో పక్క నుంచి మరో సారంగం తవ్వతాం మంత్రి ఉత్తమకుమార్‌రెడ్డి హైదరాబాద్, శ్రీశైలం లెఫ్ట్ బ్యాంక్ కెనాల్ (ఎస్ఎల్బీసీ) సారంగ ప్రమాదం కారణంగా ఇన్‌లెట్‌లోని టన్నెల్ బోరింగ్ మిషన్ (టీబీఎం) పూర్తిగా దెబ్బతిన్నదని, అది ఇక పనికిరాదని, ఆ శిథిలాలను బయటకు తీయడానికి కూడా సాధ్యపడదని సాగునీటి పారుదల శాఖ మంత్రి ఉత్తమకుమార్‌రెడ్డి వెల్లడించారు. అత్యాధునిక టెక్నాలజీతో పక్కనుంచి మరో సారంగ నిర్మాణం చేపడతామని తెలిపారు. ఢిల్లీ పర్యటనలో భాగంగా కేంద్ర జల్ శక్తి, రక్షణ శాఖ మంత్రులతోపాటు సీదబ్జాసీ చైర్మన్, ఎన్‌డీఎస్‌పి చైర్మన్‌ను మంత్రి ఉత్తమ్ బుధవారం కలిశారు. అనంతరం అక్కడి మీడియాతో ఇష్టాగోష్టి నిర్వహించారు. ఈ సందర్భంగా పలు అంశాలను వెల్లడించారు.

రాష్ట్రపతి చొరవతో బెంగాల్ వాసికి విముక్తి

మొదటిపేజీ తరువాయి

నాలుగేళ్లుగా పశ్చిమ బెంగాల్ వాసి కోప్పా ముర్ఖు పనిచేస్తున్నాడు. అతడికి సంజయ్ నాయక్ భోజనంతోపాటు వసతి కల్పించాడు. కొంతకాలంగా అతడు కనిపించడం లేదని, హైదరాబాద్‌కు వెళ్లినట్లు తెలిసినదని ముర్ఖు కుటుంబ సభ్యులు రాష్ట్రపతి కార్యాలయానికి ఫిర్యాదు చేశారు. దీనిపై విచారించాలన్న రాష్ట్రపతి కార్యాలయం ఆదేశాల మేర కు రంగారెడ్డి జిల్లా కలెక్టర్ నారాయణరెడ్డి విచారించగా సదరు వ్యక్తి.. మాధుల సమీపంలో పనిచేస్తున్నట్లు తెలింది. కలెక్టర్ ఆదేశాలతో అక్కడికి వెళ్లిన కార్మిక, రెవెన్యూ శాఖల, పోలీసు అధికారులు కోప్పా ముర్ఖు ను మాధుల పోలీస్ స్టేషన్‌కు తీసుకొచ్చి ఆయన వీడి యా స్టేట్‌మెంట్ రికార్డు చేసి, వివరాలు సేకరించారు. తానెవ్వరికి ఫిర్యాదు చేయలేదని, తనకు రావాల్సిన రూ.5,000 ఇస్తే, సొంతూరికి వెళ్లాలనే తానని అధికారుల విచారణలో ముర్ఖు చెప్పాడు. అధికారుల ఆదేశాల మేరకు ముర్ఖుకు సంజయ్ నాయక్ రూ.5,000 ఇచ్చి, రైలులో సొంతూరు పంపేందుకు ఏర్పాట్లు చేశాడని మాధుల ఎమ్మెల్యేస్ విసయ్ సాగర్, సీఐ వేణుగోపాల్ తెలిపారు. శనివారం రాత్రి ముర్ఖు సికింద్రాబాద్ నుంచి సొంతూరుకు వెళ్లేందుకు ఏర్పాట్లు చేశారు.

పొర విమానయాన శాఖ ఈ అంశాన్ని సీరియస్‌గా తీసుకున్నం

మొదటిపేజీ తరువాయి

సందర్భంగా కేంద్రమంత్రి మాట్లాడుతూ.. విమాన ప్రమాదంలో చనిపోయిన కుటుంబాలకు సంతాపం వ్యక్తం చేశారు. గడిచిన రెండు రోజులు భారంగా గడిచిందని.. ప్రమాదంలో ఎవరైనా చనిపోతే ఆ కుటుంబం అనుభవించే బాధ తనకు ప్రత్యేకంగా తెలుసన్నారు. నాకు బాధితుల బాధ తెలుసు. నా తండ్రి గతంలో రోడ్డు ప్రమాదంలో చనిపోయాడు. విమాన ప్రమాదం జరిగిన వెంటనే నేను సంఘటనా స్థలానికి చేరుకుని చర్యలు చేపట్టాం. ప్రమాదం స్థలాన్ని పరిశీలించాను. గుజరాత్ ప్రభుత్వం సహాయక చర్యలు చేపట్టింది. వీలైనంత సహాయక చర్యలు గుజరాత్ ప్రభుత్వం వెంటనే చేపట్టింది’ అని తెలిపారు. పొర విమానయాన శాఖ ఈ అంశాన్ని సీరియస్‌గా తీసుకుందన్నారు. ఈ ఘటనపై ఉన్నత స్థాయి కమిటీని ఏర్పాటు చేసినట్లు తెలిపారు. మెడికల్,

ఫోరెన్సిక్, టీమెలతో పాటు ఐదుగురితో ఏబీ బృందాలను ఏర్పాటు చేశామన్నారు. బ్లాక్ బాక్స్‌ను ఇప్పటికే స్వాధీనం చేసుకున్నామని... అందులో ఉన్న సమాచారం కీలకంగా మారనుందని తెలిపారు. బ్లాక్ బాక్స్‌లో ఉన్న సమాచారం రానున్న రోజుల్లో కీలకమని చెప్పుకొచ్చారు. కేంద్ర హోంశాఖ కార్యదర్శి చైర్మన్ నేతృత్వంలో కమిటీ వేసినట్లు తెలిపారు. హోంశాఖ కార్యదర్శి, సివిల్ ఏవియేషన్ సెక్రటరీ, గుజరాత్ అధికారులు, పోలీసు కమిషనర్ అహ్మదాబాద్, స్పెషల్ డైరెక్టర్ ఐబీని ఈ కమిటీలో నియమించినట్లు చెప్పారు. ఈ కమిటీ మూడు నెలల్లో విచారణ పూర్తి చేసి నివేదిక ఇస్తుందన్నారు. భద్రతా ప్రమాణాలు పెంచేలా చర్యలు చేపట్టామని తెలిపారు. ప్రమాదం తెలిసిన వెంటనే బోయింగ్ 787 సిరిస్‌కు చెందిన విమానాలను పరిశీలించాల్సిందిగా డిజీసీఏకు ఉత్తర్వులు ఇచ్చామన్నారు. బోయింగ్ విమానాలు దేశంలో 34 ఉన్నాయని.. ఇప్పటికే 8 విమానాలు



ఇన్వెక్షన్ చేసినట్లు చెప్పారు. డీఎన్‌ఎ టెస్టులు కూడా జరుగుతున్నాయన్నారు. 24 గంటల్లోనే ప్రధాని మోదీ ప్రమాద స్థలాన్ని పరిశీలించారన్నారు. హై లెవెల్ కమిటీతో సోమవారం (జూన్ 16) భేటీ అవనున్నట్లు తెలిపారు. గడిచిన 48 గంటల నుంచి ప్రజలకు అన్ని విషయాలు తెలియజేస్తున్నామని కేంద్రమంత్రి రామ్మోహన్ నాయుడు పేర్కొన్నారు.

విదేశీ పర్యటనకు ప్రధాని మోదీ

మొదటిపేజీ తరువాయి

ప్రధాని చేపడుతున్న ఈ యాత్ర, అంతర్జాతీయంగా భారత్ ప్రాముఖ్యతను మరింత పెంచుతుందని దౌత్య వర్గాలు భావిస్తున్నాయి. ఈ పర్యటన వివరాలను విదేశీ వ్యవహారాల మంత్రిత్వ శాఖ (ఎంతాఫ్) శనివారం అధికారికంగా ప్రకటించింది. పర్యటనలో భాగంగా ప్రధాని మోదీ తొలుత జూన్ 15, 16 తేదీలలో సైప్రస్‌లో ఉంటారు. ఆ దేశ అధ్యక్షుడు నికోస్ క్రిస్టోడొలిడెస్ ప్రత్యేక ఆహ్వానం మేరకు ఈ పర్యటన ఖరారైంది. విశేషమేమిటంటే, రెండు దశాబ్దాల తర్వాత ఒక భారత ప్రధాని సైప్రస్‌ను సందర్శించడం ఇదే మొదటిసారి. నికోసియాలో అధ్యక్షుడు క్రిస్టోడొలిడెస్‌తో ప్రధాని మోదీ ఉన్నత స్థాయి చర్చలు జరుపుతారు. అనంతరం లిమాసోల్‌లో ప్రముఖ పారిశ్రామికవేత్తలతో

సమావేశం కానున్నారు. ఈ భేటీలు మధ్యధరా ప్రాంతం మరియు యూరోపియన్ యూనియన్‌తో భారతదేశపు వ్యూహాత్మక బంధాలను కొత్త శిఖరాలకు చేర్చుతాయని ఆశిస్తున్నారు. ఆ తర్వాత, జూన్ 16, 17 తేదీల్లో కెనడాలోని కాననాస్‌లో జరిగే ప్రతిష్ఠాత్మక జీ-7 శిఖరాగ్ర సదస్సులో ప్రధాని మోదీ పాల్గొంటారు. కెనడా ప్రధాని మార్క్ కార్న్ ఆహ్వానం మేరకు ఆయన ఈ సదస్సుకు హాజరవుతున్నారు. ప్రధాని మోదీ జీ-7 సదస్సులో పాలుపంచుకోవడం ఇది వరుసగా ఆరోసారి కావడం గమనార్హం. ఈ వేదికపై ఇంధన భద్రత, ఆధునిక సాంకేతికత, కృత్రిమ మేధ (ఎఐ)-ఇంధన రంగాల అనుసంధానం, క్వాంటం టెక్నాలజీ వంటి కీలక అంశాలపై ప్రధాని తన అభిప్రాయాలను పంచుకుంటారు. పలు దేశాధినేతలతో ద్వైపాక్షిక

సమావేశాలు కూడా నిర్వహించనున్నారు. ఈ విదేశీ పర్యటన చివరి అంకంలో, జూన్ 18న ప్రధాని మోదీ క్రోయేషియాను సందర్శిస్తారు. క్రోయేషియా ప్రధాని ఆండ్రెజ్ ప్లెనీవిక్ ఆహ్వానం మేరకు ఈ పర్యటన జరగనుంది. ఒక భారత ప్రధాని క్రోయేషియాలో పర్యటించడం ఇదే ప్రప్రథమం కావడంతో దీనికి చారిత్రక ప్రాధాన్యత ఏర్పడింది. భారత్-క్రోయేషియా సంబంధాలలో ఇదొక సువర్ణాధ్యాయమని విదేశీ వ్యవహారాల శాఖ అభివర్ణించింది. ఈ పర్యటన ద్వారా యూరోపియన్ యూనియన్‌లోని ముఖ్య దేశాలతో భారత్ సంబంధాలు మరింత పటిష్ఠం అవుతాయని విశ్లేషకులు భావిస్తున్నారు.

మరోసారి సిట్ విచారణకు ప్రభాకర్ రావు

మొదటిపేజీ తరువాయి

రాధాకిషన్ రావు, తిరుపతి రావు, భుజంగరావు కన్వెషన్ స్టేట్‌మెంట్‌లో స్పష్టం చేశారు. గతంలో ఆరెస్ట్ అయిన నిందితులు ఇచ్చిన స్టేట్‌మెంట్ ఆధారంగా ప్రభాకర్ రావును విచారించగా.. ఆయన పోలీసులకు సహకరించని పరిస్థితి. పోలీసులు అడుగుతున్న ప్రశ్నలకు ధాటవేసి ధోరణిలో వ్యవహరించినట్లు సమాచారం. గతంలో జరిగిన అంశాలు తనకు గుర్తు లేదంటూ విచారణ నుంచి తప్పించుకునే ప్రయత్నం చేస్తున్నట్లు తెలుస్తోంది. ఈ క్రమంలో ఇప్పటి వరకు విచారించిన నిందితుల స్టేట్‌మెంట్‌ను ముందు ఉంచి ప్రభాకర్‌రావును విచారిస్తున్నారు సిట్ అధికారులు. సాధారణ ఎన్సికల ఫలితాల అనంతరం ప్రభాకర్ రావు రాజీనామా చేసి వెళ్లిపోయారు. ఆ తరువాత నాలుగు గంటల

వ్యవధిలోనే ఎస్ఐబీ కార్యాలయంలోని హార్డ్ డిస్కులు మాయం అయ్యాయి. ప్రణీత రావు వీటన్నింటినీ కూడా ధ్వంసం చేసి మూసీలో పడేశారు. ఎవరి ఆదేశాల మేరకు ధ్వంసం చేశారని గతంలో ప్రణీత రావును విచారించగా ప్రభాకర్ రావు ఆదేశాల మేరకు ఇదంతా చేశానంటూ స్టేట్‌మెంట్ ఇచ్చారు. అయితే తాను ఎవరికీ ఆదేశాలు ఇవ్వలేదని ప్రభాకర్ రావు చెప్పుకొస్తున్నారు. ఆదేశాలు ఇస్తే అందుకు సంబంధించిన ఉత్తర్వుల కాపీలను చూపించాలంటూ పోలీసులకే ఎదురు ప్రశ్నలు వేస్తున్న పరిస్థితి. అంతేకాకుండా ఫోన్ ట్యాపింగ్ కేసుకు సంబంధించి కీలక ప్రశ్నలు సంధించగా.. ఆయన మౌనం వహించినట్లు సమాచారం. ఈ క్రమంలో సిట్ కీలక నిర్ణయం తీసుకుంది. ఈ



కేసులో నలుగురు నిందితులను ఒకచోట చేర్చి విచారించి ప్రభాకర్ రావు నుంచి సమాధానాలు రాబట్టాలని సిట్ భావిస్తున్నట్లు సమాచారం. ఇందులో భాగంగా ప్రభాకర్ రావుతో పాటు ప్రణీతరావు, భుజంగరావు, తిరుపతిరావులను కూడా విచారించే అవకాశం ఉన్నట్లు తెలుస్తోంది.

హాలీవుడ్, బాలీవుడ్ హైదరాబాద్‌కు రావాల్సిందే..

దానికి తగినట్లుగా చాప్టర్‌ను రచించాలని సినీ ప్రముఖులకు సూచించారు. శనివారం రాత్రి హైటెక్స్‌లో జరిగిన ‘తెలంగాణ గడ్డర్ ఫిలిం అవార్డుల’ ప్రదానోత్సవ కార్యక్రమంలో సీఎం పాల్గొని మాట్లాడారు. “సుమారు 14 ఏళ్ల తర్వాత తెలంగాణ ప్రభుత్వం ఈ అవార్డుల ప్రధాన కార్యక్రమాన్ని నిర్వహిస్తోంది. దీనిని నిర్వహించాలని సినీ ప్రముఖులు, దిల్‌రాజు వంటివారు రాష్ట్ర ప్రభుత్వానికి ప్రతిపాదించారు. ఇంత అద్భుతమైన కార్యక్రమాన్ని ఏర్పాటు చేసినందుకు, డిప్యూటీ సీఎం భట్టి విక్రమార్కు సినీమాటోగ్రఫీ మంత్రి కోమటిరెడ్డిరెడ్డి వెంకటరెడ్డి, మంత్రి వాసికి శ్రీహరి, సినీ ప్రముఖులకు నా అభినందనలు. కాంగ్రెస్ పార్టీ, ప్రభుత్వం సినీ పరిశ్రమను గౌరవించి, మీకు అవసరమైన అన్ని వసతులను ఏర్పాటు చేయడమే కాకుండా, మిమ్మల్ని అభినందించాలన్న ఆలోచనతో ఈ అవార్డులను మళ్లీ పునఃప్రారంభించింది” అని రేవంత్ వివరించారు.

తెలుగు సినీ పరిశ్రమను గుర్తించడానికి, డైరెక్టర్లను, నటులను, ఇతర కళాకారులను గుర్తించి అవార్డులు ఇవ్వాలని, ఆ అవార్డులకు నంది పేరు పెట్టాలని 60 ఏళ్ల క్రితం 1964లో ఆనాటి ప్రభుత్వం నిర్ణయం తీసుకుందని సీఎం రేవంత్ గుర్తు చేశారు. ఆ సంప్రదాయాన్ని 14 ఏళ్ల క్రితం వరకు ఉమ్మడి ఏపీ ముఖ్యమంత్రులు కొనసాగిస్తూ వచ్చారని తెలిపారు. మొట్టమొదటి నంది ఉత్తమ

నటుడి అవార్డును అక్కినేని నాగేశ్వరరావు తీసుకున్నారని, అలాంటి గొప్ప కళాకారుడికి ఆనాటి ప్రభుత్వం సముచిత గౌరవాన్ని ఇవ్వడాన్ని అందరం గుర్తు చేసుకోవాలని అన్నారు. వివిధ కారణాల వల్ల 14 ఏళ్ల క్రితం ఆగిపోయిన ఈ కార్యక్రమాన్ని మళ్లీ కొనసాగించాలన్న ఆలోచనతో తమ ప్రభుత్వం నంది అవార్డులను ‘తెలంగాణ గడ్డర్ ఫిలిం అవార్డులు’గా ఇస్తోందని పేర్కొన్నారు.. ప్రముఖులంతా ఇక్కడ ఉండి, పరిశ్రమంతా ఒక్కటేనని, పరిశ్రమకు తెలంగాణ ప్రభుత్వం అందిస్తున్న ప్రోత్సాహాన్ని ఆహ్వానిస్తున్నామంటూ సమయాన్ని కేటాయించడాన్ని అభినందిస్తున్నారని తెలిపారు. గతంలో భారతీయ సినీ పరిశ్రమ అంటే బాలీవుడ్ అని పర్చించుకునేవారని, తెలుగు సినీ పరిశ్రమ అంటే చెన్నైలో ఉందని మాట్లాడుకునేవారనిఅన్నారు. కానీ, ఈనాడు భారతీయ సినీ పరిశ్రమ అంటే తెలుగు సినీ పరిశ్రమ అంటున్నారని తెలిపారు. “తెలుగు సినీ పరిశ్రమకు హైదరాబాద్ వేదిక అని మీరు నిరూపించినందుకు రాష్ట్ర ప్రభుత్వం తరఫున



మిమ్మల్ని అభినందిస్తున్నా. సినీ పరిశ్రమకు సంబంధించి మొదటి తరమంటే అన్న నందమూరి తారక రామారావు, అక్కినేని నాగేశ్వరరావు. రెండో తరమంటే కృష్ణ, శోభనీబాబు, కృష్ణంరాజు. మూడో తరమంటే చిరంజీవి, బాలకృష్ణ, వెంకటేశ్, నాగార్జున. ఈ రోజు నాలుగో తరం సినీ పరిశ్రమ ఇక్కడ ఉంది. నాలుగో తరంలో పవన్ కల్యాణ్, మహేశ్‌బాబు, అల్లు అర్జున్.. ఇలా వీరి తరం ఇప్పుడు తెలుగు సినీ పరిశ్రమకు ప్రాతినిధ్యం వహిస్తోంది. విద్యార్థి దశలో నాకు పరిచయం ఉన్నవారు సినీ పరిశ్రమలో రాణిస్తున్నందుకు చాలా ఆనందంగా ఉంది. బన్నీ, వెంకటేశ్, అశ్వనీదత్ అమ్మాయిలు, అల్లుడు నాగ్ అశ్విన్.. వీళ్లందరూ కాలేజ్ డేస్‌లో నాకు తెలుసు. వారందరూ రాణిస్తుండడం పట్ల అభినందిస్తున్నాను” అని రేవంత్ అన్నారు.

మట్టి తోలకాలు అక్రమమా.. సక్రమమా..

- పిసా గ్రామసభ అనుమతి తీసుకున్నారా???
- ప్రభుత్వం నుండి అనుమతులు ఉన్నాయని చెబుతున్న అధికార పార్టీ కాంట్రాక్టర్
- మాకు ఎటువంటి సమాచారం లేదంటున్న మణుగూరు ఎమ్మార్వో, ఎంపీడీవో
- చెరువు మాది కాబట్టి ఎవరి అనుమతి తీసుకోవాల్సిన అవసరం లేదంటున్న ఇరిగేషన్ ఏఈ
- షెడ్యూల్డ్ ప్రాంత చట్టాలు తెలియకుండానే విధులు నిర్వహిస్తున్న ప్రభుత్వ అధికారులపై మండిపడుతున్న సోదే రవికుమార్ దొర

మణుగూరు, జూన్ 14 : భద్రాద్రి కొత్తగూడెం జిల్లా మణుగూరు మండలం సమితి సింగారం రెవెన్యూ ప్రాంతంలోని ఇప్పల సింగారం పంచాయతీలో గల చెరువు మట్టిని అక్రమంగా తరలిస్తున్న విషయాన్ని గమనించిన పంచాయతీ పిసా వైస్ ప్రెసిడెంట్ సోదే రవికుమార్ దొర వెళ్ళి మట్టి తోలకాలను ఎవరి అనుమతితో జరుపుతున్నారని అడగగా అధికార పార్టీ కాంట్రాక్టర్ ప్రభుత్వ నుండి చెరువు పూడిక తీయుటకు నిధులు మంజూరు అయ్యాయని, ఆ కాంట్రాక్టర్ నా పేరు మీదే ఉందని ఇక ఎవరి అనుమతి తీసుకోవాల్సిన అవసరం నాకు లేదని ఆ కాంట్రాక్టు చరవాణి ద్వారా తెలియజేయగా, చెరువు ఇరిగేషన్ డిపార్ట్మెంట్ కింద కు వస్తుందని ఎవరి అనుమతి తీసుకోవాల్సిన అవసరం లేదని ఇరిగేషన్ ఏఈ సక్ర చెబుతున్నారు. దీన్ని బట్టి షెడ్యూల్డ్ ప్రాంతంలో పనిచేసే ప్రభుత్వ అధికారులకు షెడ్యూల్డ్ ప్రాంత చట్టాలపై ఏమాత్రం అవగాహన ఉందో తెలుసుకోవచ్చు అని ఆగ్రహం వ్యక్తం చేశారు. అంతేకాక చెరువు పూడిక కు తీసిన మట్టిని చెరువు కట్ట బలోపేతం చేయుటకు కట్టమీద పోయాల్సి ఉండగా, మణుగూరు పరిసర ప్రాంతంలో ఎదెచ్చగా మట్టిని తరలించి డబ్బులు సొమ్ము చేసుకుంటున్నారు. చెరువు పూడికకు ఎన్ని నిధులు మంజూరు అయ్యాయి, సదరు అధికార పార్టీ కాంట్రాక్టర్ కు ఏ విధంగా



కాంటాక్ట్ అప్పగించారని ఇరిగేషన్ ఏ ఈ ని ప్రశ్నించగా ఎటువంటి సమాధానం రాకపోవడం విద్వేషం. ఇకనైనా ఏజెన్సీ ప్రాంతంలో పనిచేసే ప్రభుత్వ అధికారులు ఏజెన్సీ చట్టాలపై అవగాహన తో పని చేస్తూ ఏజెన్సీ చట్టాలను కాపాడాలని సోదే రవికుమార్ దొర వాపోయారు.

పిడుగు పడి మణుగూరులోని రేగులగండి వాసి మృతి

మణుగూరు, జూన్

14 : భద్రాద్రి కొత్తగూడెం జిల్లా మణుగూరు మండలం రేగులగండి వాసి పిడుగు పడి మృతి చెందాడు. మృతుడు సింగరేణి కాంటాక్ట్ కార్మికుడు కుంజా జగన్ (40). ఐ ఎఫ్ టీ యు నాయకుల సంతాపం వ్యక్తం చేశారు ప్రభుత్వం స్పందించి కుటుంబాన్ని ఆదుకోవాలని అన్నారు. శనివారం సాయంత్రం రేవుల గండి సమీపంలో పిడుగు పడి చనిపోయిన సింగరేణి కాంటాక్ట్ కార్మికుడు రేగుల గండి నివాసి మూలవాసి కుంజా జగన్ (40) మృతి పట్ల ఐ ఎఫ్ టీ యు నాయకులు యన్ డి నా సర్ పాషా, అంగోత్ మంగిలాల్ తీవ్ర దిగ్భ్రాంతి వ్యక్తం చేశారు. కూనవరం అడ్డాలో పారిశుధ్య కార్మికుడిగా పనిచేస్తున్న జగన్ శనివారం నాడు విధులు ముగించుకుని తన వ్యవసాయ భూమిలోకి వెళ్తున్న సమయంలో సాయంత్రం సమయంలో పిడుగు పడి చనిపోవడం అత్యంత బాధాకర సంఘటనగా వారు అభివర్ణించారు. ఆయనకు భార్య నలుగురు పిల్లలు ఉన్నారని జగన్ మృతితో వాళ్ళందరూ దిక్కులేని వారయ్యారని విచారం వ్యక్తం చేశారు ఈ సందర్భంగా జగన్ మృతి పట్ల సంతాపం వ్యక్తం చేయడంతో పాటు వారి కుటుంబానికి ప్రగాఢ సానుభూతిని ప్రకటించారు అలాగే రాష్ట్ర ప్రభుత్వం స్పందించి జగన్ కుటుంబాన్ని ఆదుకోవాలని వారు కోరారు. ఈ కార్యక్రమంలో మిడిదొడ్ల నాగేశ్వరరావు, నల్లా రమేష్, బత్తుల లక్ష్మణ్ , రాంబాబు వెంకన్న, ఆదిలక్ష్మి, రుక్మిణి, అనసూర్య, వెంకటలక్ష్మి ,కంది లక్ష్మి ,కొమరమ్మ తదితరులు పాల్గొన్నారు.



హెబాటల్ వందన గ్రాండ్ ప్రారంభోత్సవంలో టి జె యు జిల్లా అధ్యక్షులు మొహమ్మద్ షానూర్



జనగామ, జూన్ 14 : భువనగిరి టౌన్ యాదాద్రి భువనగిరి జిల్లా కేంద్రంలో నూతనంగా ఏర్పాటుచేసిన లిహెబాటల్ వందన గ్రాండ్ ప్రారంభోత్సవ కార్యక్రమంలో పాల్గొన్న తెలంగాణ జర్నలిస్టు యూనియన్ యాదాద్రి భువనగిరి జిల్లా అధ్యక్షులు మొహమ్మద్ షానూర్ బాబా అనంతరం యాజమాన్యానికి శుభాకాంక్షలు తెలిపారు. వారితోపాటు జిల్లా ప్రధాన కార్యదర్శి వెంకన్న కార్యవర్గ సభ్యులు శ్రీనివాస్ అశోక్ మరియు జర్నలిస్టులు సత్యం రమేష్ తదితరులు పాల్గొన్నారు.

షాద్ నగర్ లో ముగిసిన జాతీయ లోక్ అదాలత్

- 656 డ్రంక్ అండ్ డ్రైవ్ కేసులు.... 11లక్షల 78 వేల 500 జరిమానా వసూలు
- 259 క్రిమినల్ కేసులు....2 సివిల్ తగాదాలు... 2 బ్యాంకు కేసుల పరిష్కారం
- క్రిమినల్ కేసులకు సంబంధించి 5 లక్షల 98 వేల రూపాయల జరిమానాలు వసూళ్లు
- లోక్ అదాలకు విజయవంతం చేసినందుకు ప్రతి ఒక్కరికి అభినందనలు తెలిపిన మండల న్యాయ సేవాధికార సంస్థ చైర్మన్, అదనపు జిల్లా జడ్జి పి ఆంజనేయులు
- లోక్ అదాలత్ కార్యక్రమంలో పాల్గొన్న సీనియర్ సివిల్ జడ్జి స్వాతి రెడ్డి, జూనియర్ సివిల్ జడ్జి కొత్త రవి

షాద్ నగర్, జూన్ 14 : జాతీయ లోక్ అదాలత్ ఆదేశాలను అనుసరించి సోమవారం నుండి ఈరోజు శనివారం వరకు షాద్ నగర్ కోర్టు కాంప్లెక్స్ లో మండల న్యాయ సేవాధికార సంస్థ చైర్మన్, అదనపు జిల్లా జడ్జి పి ఆంజనేయులు ఆధ్వర్యంలో జాతీయ లోక్ అదాలత్ కార్యక్రమం నిర్వహించారు. రాజీ మార్గమే రాజమార్గం లక్ష్యంగా సాగిన ఈ జాతీయ లోక్ అదాలత్ కార్యక్రమంలో ప్రత్యేక కోర్ట్ కూడా ఏర్పాటు చేశారు. ప్రత్యేక కోర్టు జడ్జిగా రవీంద్ర సింగ్ ను నియమించగా ఆయన డ్రంక్ అండ్ డ్రైవ్ కేసులు, పిట్టి కేసులు, మైనర్లకు వాహనాలు ఇచ్చిన



యజమానుల కేసులు, డ్రైవింగ్ లైసెన్స్ లేని వారి కేసులు పరిష్కరించారు. ఈ కేసులకు సంబంధించి 11 లక్షల 78 వేల 500 రూపాయల జరిమానాలు విధించారు. కక్షిదారులకు త్వరగా న్యాయం చేకూర్చే ఉద్దేశంతో ఏర్పాటు చేయబడిన లోక్ అదాలత్ ను వినియోగించుకుని రెండు సివిల్ తగాదాలు, రెండు బ్యాంకు తగాదా సెటిల్మెంట్లు, 259 క్రిమినల్ కేసులు పరిష్కరించబడ్డాయి. జాతీయ లోక్ అదాలత్ ఆదేశాల ప్రకారం షాద్ నగర్ కోర్టు కాంప్లెక్స్ లో నిర్వహించబడిన జాతీయ లోక్ అదాలత్ విజయవంతమైనందుకు మండల న్యాయ సేవాధికార సంస్థ చైర్మన్, అదనపు జిల్లా జడ్జి పి ఆంజనేయులు, సీనియర్ సివిల్ జడ్జి స్వాతి రెడ్డి, జూనియర్ సివిల్ జడ్జి కొత్త రవి పోలీసులకు, న్యాయవాదులకు, కోర్టు సిబ్బందికి అభినందనలు తెలియజేశారు. జాతీయ లోక్ అదాలత్ కార్యక్రమంలో పట్టణ న్యాయవాదులు, నియోజకవర్గం లోని ఆరు మండలాల పోలీసు సిబ్బంది, కోర్టు సిబ్బంది కక్షిదారులు పాల్గొన్నారు.

హనుమాన్ దేవాలయంలో ప్రత్యేక పూజలు

జూన్ 14 కల్యాణ్ నియోజకవర్గం కడ్డూల్ (హన్మన్ పల్లి) : మండల పరిధిలో అనుమాన్ పల్లి గ్రామంలో ప్రతి శనివారం హనుమాన్ దేవాలయాల్లో ప్రత్యేక పూజలు నిర్వహిస్తున్నారు. ఆ గ్రామ ప్రజలు అధిక సంఖ్యలో పాల్గొని భక్తి శ్రేద్ధాలతో పూజలు నిర్వహించారు. నేటి సమాజంలో ప్రతి ఒక్కరు ధర్మాన్ని పాటించేందుకు ఆధ్యాత్మిక చింతన కలిగి ఉండాలని కడ్డూల్ మాజీ జెడ్పీటీసీ, లంబాడి హక్కుల పోరాట సమితి రాష్ట్ర ఉపాధ్యక్షులు జర్నల దశరథ్ నాయక్ అన్నారు. కడ్డూల్ మండలంలోని హనుమాన్ పల్లి గ్రామంలో హనుమాన్ ఆలయంలో ప్రతి నెల రెండో శనివారం ఆంజనేయ స్వామి వ్రతం నిర్వహిస్తారు. ఈ శనివారం సంతోష దేవనాయక్ దంపతులు ప్రత్యేక వ్రతం



నిర్వహించారు. ఈ పూజకు లంబాడ హక్కుల పోరాట సమితి ఉపాధ్యక్షులు జర్నల దశరథ్ నాయక్ ముఖ్య అతిథిగా పాల్గొని వ్రతం నిర్వహించిన సంతోష దేవా నాయక్ దంపతులను శాలువాతో సన్మానించారు. ఈ కార్యక్రమంలో మాజీ ఎంపీటీసీ రంగయ్య మాజీ డైరెక్టర్ లయక్ అలీ నాయకులు మహేష్ యాదవ్ శ్రీను నాయక్



నిరంజన్ గౌడ్ రాజు యాదయ్య మల్లయ్య మహేష్ శేఖర్ జాన్వీ నాయక్ శేఖర్ శివ శ్రీనివాస్ గౌడ్ జీడిఎస్ వ్యవస్థాపక అధ్యక్షులు రమేష్ సరేష్ నాయకులు తదితరులు పాల్గొన్నారు.

జనగామ నియోజకవర్గ ఎమ్మెల్యే పల్లె రాజేశ్వర్ రెడ్డి ఆరోగ్యం త్వరగా కోలుకోవాలని వీవర్స్ కాలనీలో మార్కండేశ్వర దేవాలయంలో ప్రత్యేక పూజలు

మరో ఉదయం : జనగామ, జూన్ 14 :

జనగామ నియోజకవర్గ ఎమ్మెల్యే పల్లె రాజేశ్వర్ రెడ్డి ఆరోగ్యం త్వరగా కోలుకోవాలని 11వ వార్డు బిఆర్ఎస్ పార్టీ వార్డు అధ్యక్షులు యెనగందుల కృష్ణ అధ్యక్ష్యంలో మరియు గుర్రం నాగరాజు అంకం తిరుమలేశు కొండ మల్లికార్జున కొండారపు గణేష్ కోణం రామలింగేశ్వర్ నల్ల హనుమంతు వీవర్స్ కాలనీలో శ్రీ బాల భక్త ఆంజనేయ స్వామి సహిత శ్రీ

భక్త మార్కండేశ్వర దేవాలయంలో ప్రత్యేక పూజ కార్యక్రమం నిర్వహించి ఎమ్మెల్యే పల్లె రాజేశ్వర్ రెడ్డి త్వరగా కోలుకొని ఆరోగ్యంగా ఉండాలని ప్రత్యేక పూజా కార్యక్రమంలో నిర్వహించడం జరిగినది ఎమ్మెల్యే త్వరగా కోలుకోవాలని వేడుకున్నారు.



రేవంత్ రెడ్డి కాంగ్రెస్ ప్రభుత్వం మరోసారి కుట్రలకు తెర లేపుతుంది

జనగాం, జూన్ 14 : కాంగ్రెస్ ప్రభుత్వం రేవంత్ రెడ్డి రైతన్ననికి పోయిన యాసంగి మరియు వానకాలం రైతు బంధును ఎగ్గొట్టారని మండిపడ్డారు కాంగ్రెస్ ప్రభుత్వం రేవంత్ రెడ్డి సంక్షేమ పథకాల ఎగవేతలలో , ఇచ్చిన హామీల ఎగవేతలలో అబద్ధపు అసత్యపు ప్రచారాలలో కాంగ్రెస్ ప్రభుత్వం రేవంత్ రెడ్డి ముందు వరుసలో ఉంటారన్నారు. ఇప్పుడు స్థానిక సంస్థల ఎన్నికల సందర్భంగా రైతు భరోసా ఏస్తామని చెప్పి మరోసారి తెలంగాణ రాష్ట్ర ప్రజలను మోసం చేసేందుకు కుట్రలు పన్నుతున్నారని తెలిపారు. స్థానిక సంస్థలు సర్పంచ్ ఎంపీటీసీ జెడ్పీటీసీ ఎన్నికలలో లబ్ధి పొందేందుకు కేటీఆర్ కి నోటీసులు పంపి విచారణ పేరుతో తెలంగాణ రాష్ట్ర ప్రజలను మోసం చేస్తూ డ్రైవర్స్ పాలిటిక్స్ కి కాంగ్రెస్ పార్టీ రేవంత్ రెడ్డి తెర లేపిందన్నారు. కెసిఆర్ హరీష్ రావులకు కూడా కమిషన్ నోటీసుల పేరుతో తెలంగాణ రాష్ట్ర ప్రజలను ఇచ్చిన హామీలను విఫలమై పూటొక మాటతో నోటీసుల పేర్లతో కాలయాపన చేస్తూ రేవంత్ రెడ్డి రాజకీయ లబ్ధి పొందుతూ కాలయాపన చేస్తున్నారు. పాలన చేతకాక కాంగ్రెస్ ప్రభుత్వం రేవంత్ రెడ్డి రోజుకో డ్రైవర్స్ రాజకీయాలు చేస్తున్నారు. దానిలో భాగంగానే రాజకీయ కక్షతోనే కేటీఆర్ కు నోటీసులు ఇచ్చారు. కాంగ్రెస్ ప్రభుత్వం రేవంత్ రెడ్డి దిగజారు రాజకీయాలు చేస్తున్నారు. కాంగ్రెస్ ప్రభుత్వం రేవంత్ రెడ్డి తెలంగాణ రాష్ట్ర ప్రజలకు ఇచ్చిన 420 హామీలు కారు గ్యారంటీలను అమలు చేయడంలో వూర్తిగా విఫలమయ్యారని తెలిపారు. ప్రజల దృష్టి మరలచేందుకు కాంగ్రెస్ ప్రభుత్వం రేవంత్ రెడ్డి ప్రభుత్వ దర్బారు సంస్థల దుర్వినియోగానికి పాల్పడుతున్నారని మండిపడ్డారు. ఇచ్చిన హామీల అమలుకై అడుగున కాంగ్రెస్ ప్రభుత్వాన్ని రేవంత్ రెడ్డిని చీల్చి చెందాడుతున్న హరీష్ రావు మరి కేటీఆర్ ను చూస్తేనే కాంగ్రెస్ ప్రభుత్వానికి రేవంత్ రెడ్డికి వెన్నుల పణుకు పుడుతుందని తెలిపారు. ఫార్మూలా ఈ రేస్ తో తెలంగాణ రాష్ట్ర ఖ్యాతిని పెంచిన కేటీఆర్ హైదరాబాదును ఎలక్ట్రానిక్ మ్యూనుఫ్యాక్చరీంగ్ హబ్ గా మార్చిన గతంలోని కెసిఆర్ ప్రభుత్వం అందాల పోటీలను నిర్వహించిన కాంగ్రెస్ ప్రభుత్వం రేవంత్ రెడ్డి తెలంగాణ రాష్ట్ర పరువును దేశ ప్రతిష్ఠను మంట కల్పారని మండిపడ్డారు. కేటీఆర్ ను హరీష్ రావును



రాజకీయంగా ఎదుర్కొనే దమ్ము లేక నోటీసులు ఇస్తూ రాజకీయ లబ్ధి పొందుతూ పాలయాపన చేస్తున్నారని మండిపడ్డారు ఓటుకు నోటుకు దొంగ ఎవరు తెలంగాణ రాష్ట్ర సమాజానికి తెలుసు అన్నారు ఓటుకు నోటు కేసులో శుక్రవారం ఉండగా ప్రస్తుత ముఖ్యమంత్రి గైర్బాజరయ్యారని తెలిపారు. వ్యవసాయ శాఖ మంత్రి తుమ్మల నాగేశ్వరరావు మాట్లాడుతూ పూర్తిస్థాయిలో రుణమాఫీ చేస్తామని చెప్పి రుణమాఫీ చేయకుండా రైతులను నట్టేట ముంచిన ప్రభుత్వం కాంగ్రెస్ ప్రభుత్వం అన్నారు అంతే కాకుండా రైతుబంధును కూడా పూర్తిస్థాయిలో అమలు చేయక రైతులు అయోమయానికి గురవుతున్నారని తెలిపారు .స్థానిక సంస్థల ఎన్నికలు ఉన్నందున మంత్రి సీతక్క మాట్లాడుతూ రైతు భరోసాను పూర్తిస్థాయిలో వేస్తామని చెప్పడం హాస్యస్పదంగా ఉందని తెలిపారు స్థానిక సంస్థల ఎన్నికలలో మరోసారి తెలంగాణ రాష్ట్ర ప్రజలను మోసం చేసేందుకు రైతు భరోసా కేటీఆర్ కు నోటీసులు లాంటి డ్రైవర్స్ రాజకీయాలు చేస్తూ రాజకీయ లబ్ధి పొందాలనుకుంటున్న కాంగ్రెస్ పార్టీని తెలంగాణ రాష్ట్ర ప్రజలు బొంద పెడతారని తెలిపారు. ఈ కార్యక్రమంలో మున్సిపల్ చైర్మన్ ఎన్ని రాజమౌళి పట్టణ అధ్యక్షుడు నవాజ్ మీరా ఆత్మ కమిటీ మాజీ చైర్మన్ ఉడెం కృష్ణారెడ్డి బిఆర్ఎస్ నాయకులు అహ్మద్ స్వామి చారి తదితరులున్నారు.

ఘనంగా వాసవి మాత

ఆలయ వార్షికోత్సవ వేడుకలు

- సామూహిక వాసవి పారాయణం, కుంకుమార్చన
- గోమాతకు ప్రత్యేక పూజలు



గజ్వేల్, జూన్ 14 : సిద్దిపేట జిల్లా గజ్వేల్ శ్రీ సీతారామ ఉమామహేశ్వర ఆలయంలోని శ్రీ కన్యకా పరమేశ్వరి మాత ఆలయం 37 వార్షికోత్సవ వేడుకలు శుక్రవారం అత్యంత వైభవంగా నిర్వహించారు, ముందుగా సుప్రభాత సేవ అమ్మవారికి పంచామృత అభిషేకాలు గోమాతకు పూజలు అనంతరం అమ్మవారికి 54 లీటర్ల పాలతో అభిషేకం అనంతరం సామూహిక వాసవి పారాయణం కుంకుమార్చన కార్యక్రమాలు అత్యంత భక్తిశ్రద్ధల నిర్వహించి భక్తులకు తీర్థప్రసాదాలతో పాటు మహా అన్న ప్రసాదమంద చేశారు ఈ కార్యక్రమంలో పాల్గొన్న గజ్వేల్ ప్రజ్ఞాపూర్ మున్సిపల్ తాజా మాజీ చైర్మన్ రాజమౌళి, నాచారం దేవస్థానం మాజీ డైరెక్టర్ నంగుసూరి సత్యనారాయణ, ఆర్యవైశ్య మహాసభ గజ్వేల్ మండల అధ్యక్షుడు జగ్గయ్యగారి శేఖర్,పట్టణ అధ్యక్షుడు అత్తెల్లి శ్రీనివాస్, కిరాణా అసోసియేషన్ అధ్యక్షుడు సిద్ది బిక్షపతి మాట్లాడుతూ వాసవి కన్యకా పరమేశ్వరి అమ్మవారి అనుగ్రహంతో అందరూ బాగుండాలని ఆర్యవైశ్యుల కులదైవం శ్రీ వాసవి కన్యకా పరమేశ్వరి మాత ఆలయం గజ్వేల్ పట్టణంలో నిర్మించి 37 వసంతాలు పూర్తి చేసుకున్న సందర్భంగా వాసవి మాత ఆలయ వార్షికోత్సవ వేడుకలు నిర్వహించడానికి సహకరించిన ప్రతి ఒక్కరికి అమ్మ కరుణాకటాక్షాలు ఉంటాయని ఆకాంక్షించారు, ఈ కార్యక్రమంలో ఆలయ పురోహితులు శంకర్ పంతులు,ఆర్యవైశ్య నాయకులు అత్తెల్లి లక్ష్మయ్య, ఎర్రం శ్రీనివాస్, భద్రయ్య, నేతి శ్రీనివాస్, ఎన్ సీ సంతోష్, ఉప్పల కృష్ణమూర్తి, గంగిశెట్టి వెంకటేశం,మరియాల శ్రీనివాస్ గంగా రమేష్, సిరిపురం సత్యనారాయణ, సిద్ది వసీన్,కైలాస్ ప్రశాంత్ ఉమేష్,శ్రీహరి, ఉప్పల చంద్ర శేఖర్, గండే సంతోష్, వాసవి క్లబ్,సభ్యులు, మహిళలు, చిన్నారులు తదితరులు పాల్గొన్నారు.

తలంబ్రాలు రామకోటి

కార్యాలయంలో తీసుకోగలరు



- తెలంగాణ రాష్ట్ర వ్యాప్తంగా పంపిణీ జరుగుతుంది
- సంస్థ అధ్యక్షులు రామకోటి రామరాజు

గజ్వేల్, జనగాం 14 : గోటితో వడ్డను ఓలిచి భద్రాచల దేవస్థాన సీతారాముల కళ్యాణ కల్యాణానికి అందించి తలంబ్రాలు తెలంగాణ రాష్ట్ర రామభక్తిని చాటుకున్నారని వ్యాప్తంగా పంపిణీ పాల్గొన్న ప్రతి ఒక్కరికి జరుగుతుందన్నారు. అందజేస్తున్నామన్నారు. శ్రీరామకోటి భక్త సమాజం తలంబ్రాలు అందని వారు సంస్థ వ్యవస్థాపక, అధ్యక్షులు ఎవరైనా ఉంటే గజ్వేల్ లోని రామకోటి రామరాజు. ఈ రామకోటి కార్యాలయంలో సందర్భంగా మాట్లాడుతూ తీసుకోవాలని కోరారు.

మోడీ సుపరిపాలన 11 సంవత్సరాలు పూర్తి చేసుకున్న సందర్భంగా

ప్రాఫెషనల్ ,ఎగ్జిజిషన్ ప్రెస్ మీట్ కార్యక్రమాన్ని నిర్వహించడం జరిగింది

జనగామ, జూన్ 14 : బీజేపీ జనగామ జిల్లా అధ్యక్షులు సోద రమేష్ అధ్యక్షతన జిల్లా కార్యాలయంలో మోడీ సుపరిపాలన 11 సంవత్సరాలు పూర్తి చేసుకున్న సందర్భంగా ప్రాఫెషనల్ ,ఎగ్జిజిషన్%౬% ప్రెస్ మీట్ కార్యక్రమాన్ని నిర్వహించడం జరిగింది. ఈ కార్యక్రమానికి ముఖ్యఅతిథిగా బిజెపి రాష్ట్ర ఉపాధ్యక్షులు గొంగిడి మనోహర్ రెడ్డి ,బిజెపి రాష్ట్ర అధికార ప్రతినిధి బందారు విజయలక్ష్మి పాల్గొని మాట్లాడారు గత 11 సంవత్సరాలుగా నరేంద్ర మోడీ పేదల సంక్షేమం కోసం గరిబ్ కళ్యాణ్ అన్న యోజన ద్వారా ఉచితరేషన్ ఇవ్వడం,దేశవ్యాప్తంగా ప్రధానమంత్రి ఆవాస్ యోజన కింద నాలుగు కోట్ల పైచిలుకు ఇళ్లను నిర్మించడం, యువత కోసం ముద్ర లోన్లు ఇవ్వడం, మౌలిక సదుపాయాలు నిర్మాణం రికార్డు స్థాయిలో జాతీయ రహదారులను నిర్మించడం, నారి శక్తి వందన్ అదినీయం ద్వారా చట్టసభల్లో మహిళలకు 33 శాతం రిజర్వేషన్లు కల్పించడం, దేశవ్యాప్తంగా కోట్ల మరుగుదొడ్లను నిర్మించడం, ఉజ్వల స్కీం ద్వారా మహిళలకు ఉచిత గ్యాస్ కనెక్షన్లు ఇవ్వడం లాంటి పలు సంక్షేమ అభివృద్ధి కార్యక్రమాలు చేసి దేశాన్ని అభివృద్ధి పథంలో నడుపుతున్న నరేంద్ర మోడీ ని కొనియాడారు. అదేవిధంగా రానున్న స్థానిక సంస్థల ఎలక్షన్లలో బిజెపి కార్యకర్తలు అత్యధిక స్థానాలు గెలవాలని కార్యకర్తలకు దిశానిర్దేశం చేయడం జరిగింది. ఈ కార్యక్రమంలో మాజీ జిల్లా అధ్యక్షులు దశమంత రెడ్డి ,రాష్ట్ర కార్యవర్గ సభ్యులు లేగా రామోహన్ రెడ్డి , కేవీఎల్ఎస్ రెడ్డి ,ఉడుగుల రమేష్ ,జిల్లా సంరచా ఇన్చార్జ్ సందా రెడ్డి ,జిల్లా ప్రధాన కార్యదర్శి తోకల ఉమారాణి , శివరాజ్ యాదవ్



,బిజెపి సీనియర్ నాయకులు శశిధర్ రెడ్డి , డాక్టర్ కల్వల్ బిక్షపతి , బోనగిరి పార్లమెంటు కో కన్వీనర్ కొంతం శ్రీనివాస్ , జిల్లా ఉపాధ్యక్షులు దేవరాయ , బూరుగు సురేష్ గౌడ్ ,దొంగిరి మహేందర్, రంగు రాములు, పెద్దోజు జగదీష్ ,కార్యక్రమ కన్వీనర్ భాగాల నవీన్ రెడ్డి తదితరులు పాల్గొన్నారు.

రాజీయే రాజమార్గము

జాతీయ లోక్ అదాలత్ లో 939 కేసులు పరిష్కారం

గజ్వల్, జూన్ 14 : మండల్ లీగల్ సర్వీస్ కమిటీ చైర్మన్ ప్రిన్సిపల్ జూనియర్ సివిల్ జడ్జ్ స్వాతి గౌడ్ గజ్వల్ కోర్టులో శనివారం జరిగిన జాతీయ లోక్ అదాలత్ లో రాజీపడదగిన క్రిమినల్ కేసులు బ్యాంక్ కేసులు అన్ని కలిపి దాదాపు 939 కేసులు పరిష్కారం జరిగినవని మండల్ లీగల్ సర్వీస్ కమిటీ చైర్మన్ ప్రిన్సిపల్ జూనియర్ సివిల్ జడ్జి స్వాతి గౌడ్ తెలిపారు ఈ సందర్భంగా వారు మాట్లాడుతూ రాజీయే రాజమార్గమని చిన్న చిన్న సమస్యలతో కక్షలు పెంచు కుంటున్నారని పేర్కొన్నారు. ఇటువంటి కేసులను రాజీ ద్వారా పరిష్కరించుకోవడం మార్గమని, లోక్ అదాలత్ ఎంతో ప్రయోజన కరమని చెప్పారు. లోక్ అదాలత్ లో వెలువరించిన తీర్పు తుది తీర్పు అన్నారు. లోక్ అదాలత్ ద్వారా ఉచితంగా న్యాయసహాయం పొంది సమస్యను పరిష్కరించుకోవాలని చెప్పారు క్షణికావేశంలో చిన్న తప్పులు చేసి అనవసరంగా భవిష్యత్తును పాడు చేసుకోవడం జరుగుతుందని పేర్కొన్నారు. అధికారులు సమన్వయంతో పని చేయడం వల్ల చిన్న చిన్న కేసులు సులభంగా పరిష్కరించవచ్చని చెప్పారు. పోలీసు, రవాణా, ఇన్సూరెన్స్, బ్యాంకింగ్ అధికారులు సహకరించడం ద్వారా అనేక కేసులు సులభంగా పరిష్కారమవుతాయని చెప్పారు లోక్ అదాలత్ ను ప్రతి ఒక్కరూ



సర్వీస్ యోగం చేసుకొని బంగారు భవిష్యత్తుకు నాంది పలకాలని సూచించారు. ఈ రోజు ప్రత్యేకంగా పది సంవత్సరాల సివిల్ కేసు మ్యాటర్ ఈ లోక్ అదాలత్ పరిష్కరించడం జరిగింది ఈ కార్యక్రమంలో ఏసీపీ నర్సింలు, సీ ఐ సైదా,పబ్లిక్ ప్రసిక్యూటర్ శంకర్ బార్ అసోసియేషన్ అధ్యక్షులు పాండరి , న్యాయవాదులు, కోర్టు సిబ్బంది పోలీసు సిబ్బంది వివిధ బ్యాంక సిబ్బంది తదితరులు పాల్గొన్నారు.

ఐస్ క్రీం తినడం వల్ల శరీరం నిజంగానే చల్లబడుతుందా?

ఐస్ క్రీం అంటే చాలా మందికి ఇష్టం.. దీనిని అన్ని వేళలా తినడానికి ఇష్టపడతారు.. ముఖ్యంగా వేసవిలో, చల్లటి పదార్థాలు తినాలని అనిపిస్తుంది. ఈ సీజన్ లో ప్రజలు ఐస్ క్రీం ఎక్కువగా తీసుకుంటారు.. దాని నుంచి చల్లదనాన్ని పొందుతారు. కానీ ఐస్ క్రీం తినడం నిజంగా శరీరాన్ని చల్లబరుస్తుందా? ఐస్ క్రీం అంటే చాలా మందికి ఇష్టం.. దీనిని అన్ని వేళలా తినడానికి ఇష్టపడతారు.. ముఖ్యంగా వేసవిలో, చల్లటి పదార్థాలు తినాలని అనిపిస్తుంది. ఈ సీజన్ లో ప్రజలు ఐస్ క్రీం ఎక్కువగా తీసుకుంటారు.. దాని నుంచి చల్లదనాన్ని పొందుతారు. కానీ ఐస్ క్రీం తినడం నిజంగా శరీరాన్ని చల్లబరుస్తుందా? లేదా ఇది కేవలం రుచి - మనసుకు సంతృప్తి కలిగించే విషయమా? తరచూ చాలా మందికి ఈ ప్రశ్నకు తలెత్తుతుంది.. ఈ దీనిపై నిపుణులు ఏం చెబుతున్నారు..? వైద్య శాస్త్రం ఎలాంటి అభిప్రాయాన్ని వ్యక్తంచేస్తుంది.. ఐస్ క్రీం తినడం శరీరంపై ఎలాంటి ప్రభావాన్ని చూపుతుంది..? ఈ ఆసక్తికర విషయాలను తెలుసుకోండి.. మనం ఐస్ క్రీం తిన్న వెంటనే నోటి లోపల దాని చల్లని ఉష్ణోగ్రతను అనుభవిస్తాము. దీనివల్ల నాలుక - నోటి నరాలు చల్లగా అనిపిస్తాయి. దీని ప్రభావం మెదడుకు చేరుకుంటుంది.. మెదడు మన శరీరం అంతటా ఈ చల్లదనాన్ని అనుభూతి చెందేలా చేస్తుంది. అందుకే మనం ఐస్ క్రీం తిన్న వెంటనే చల్లగా అనిపిస్తుంది. మౌంట్ సెయింట్ విస్సెంటి విశ్వవిద్యాలయం ప్రకారం.. ఐస్ క్రీం నోటికి, గొంతుకు చల్లదనాన్ని మాత్రమే అందిస్తుంది. శరీరం లోపల దాని ప్రభావం భిన్నంగా ఉంటుంది. వాస్తవానికి, ఐస్ క్రీంలో అధిక మొత్తంలో చక్కెర - కొవ్వు ఉంటుంది. ఇది జీర్ణం కావడానికి సమయం పడుతుంది. ఐస్ క్రీం చల్లదనం కారణంగా, శరీరం జీవక్రియ ప్రక్రియ కొంచెం నెమ్మదిస్తుంది.. కానీ కొంత సమయం తర్వాత శరీరం దానిని వేడి చేయడానికి తన పనిని వేగవంతం చేస్తుంది. అంటే, మీరు



కొద్దిసేపు చల్లగా అనిపించవచ్చు.. కానీ తరువాత శరీరం మరింత వేడిని ఉత్పత్తి చేస్తుందని నిపుణులు చెబుతున్నారు. వేసవిలో శరీరం చల్లదనాన్ని కోరుకుంటుంది. చల్లటి పదార్థాలు తినడం - త్రాగడం వల్ల మనసు ప్రశాంతంగా ఉంటుంది, కాబట్టి ఐస్ క్రీం కోసం డిమాండ్ పెరుగుతుంది. మనస్తత్వవేత్త డాక్టర్ ఎకె కుమార్ దీనిని ఇంద్రియ ఉపశమనం అని పిలుస్తారని తెలిపారు. అంటే శరీరం లోపలి నుండి చాలా చల్లగా లేకపోయినా, ఐస్ క్రీం తినడం మనసుకు ఉపశమనం ఇస్తుంది.. అందుకే వేసవిలో మనం ఐస్ క్రీం ఎక్కువగా తినడానికి ఇష్టపడతాము.

గుడ్లను ఉడకబెట్టేటప్పుడు పగిలిపోకుండా ఉండాలంటే..!

సాధారణంగా చాలా సందర్భాలలో గుడ్లు ఉడకబెడుతున్నప్పుడు అవి పగిలిపోతుంటాయి.. అలా పగిలినప్పుడు గుడ్లు వృధా అయిపోతుంది. సరిగ్గా ఉడకదు. అలా కాకుండా ఉండాలంటే.. గుడ్లని ఉడకబెట్టేటప్పుడు కొన్ని సింపుల్ టిప్స్ పాటిస్తే సరిపోతుంది. ఇలా చేస్తే పెంకు సులువుగా రావడమే కాదు గుడ్లలో అవసరమైన పోషకాలు చెక్కుచెదరకుండా ఉంటాయి. దీనికి అద్భుతమైన రుచి ఉంటుంది. గుడ్లు ఉడకబెట్టేటప్పుడు వాటికి సరిపడా పెద్ద సైజు గిన్నెను తీసుకోవాలి. గిన్నెలో గుడ్లు మొత్తం మునిగేవిధంగా నీరు పోయాలి. ఇలా చేయడం వల్ల గుడ్లు ఒకదానికొకటి తగలకుండా ఉంటాయి. దాంతో పగలకుండా ఉంటాయి. మీరు గుడ్లు ఉడకబెడుతున్న గిన్నెలోని నీటిలో ఒక టీస్పూన్ ఉప్పు వేయాలి. ఇలా చేస్తే గుడ్లు పగలకుండా ఉంటాయి. ఇలా ఉప్పు నీటిలో గుడ్లను ఉడకబెట్టడం వల్ల వాటి పెంకు తీయటం సులభంగా ఉంటుంది. అలాగే, చాలా మంది కోడిగుడ్లను ఫ్రిజ్ లో నిల్వ చేస్తుంటారు. నేరుగా వంటకు ఉపయోగిస్తారు. అలా ఎప్పుడు చేయకూడదు. మొదటగా వాటిని గది ఉష్ణోగ్రతకు తీసుకరావాలి. ఆ తర్వాత వాటిని ఉడకబెట్టాలి. మీరు చల్లటి గుడ్లను నేరుగా వేడి నీటిలో ఉడకబెట్టినట్లయితే అవి పగిలిపోయే అవకాశాలు ఎక్కువగా ఉంటాయి. గిన్నెలో నీరు మరుగుతుండగా గుడ్లు ఎప్పుడు అందులో వేయకూడదు. అలావేస్తే గుడ్లు నీటిలోనే పగిలిపోతాయి. ఒక



గిన్నెలో 3-4 గుడ్ల కంటే ఎక్కువ ఉడకబెట్టకూడదు. ఇలా కూడా అవి పగిలిపోయే అవకాశం ఉంటుంది. ఇకపోతే, గుడ్లు ఉడకబెట్టేటప్పుడు ఎక్కువ మంట మీద ఉడికించొద్దు. మీడియం వేడి మీద మరిగించాలి. మీరు ఇలా చేస్తే, అది పగలకుండా ఉంటుంది. సుమారు 15 నిమిషాలు ఉడికిన తర్వాత గ్యాస్ ఆఫ్ చేయాలి. ఇప్పుడు గుడ్లను వేడి నీటిలో నుంచి తీసి చల్లటి నీటిలో వేయాలి. సుమారు 10 నిమిషాల తరువాత వాటి పెంకులు తీయాలి. గుడ్లు పగలకుండా ఈజీగా వచ్చేస్తుంది.

యువత స్వయంకృషితో ఎదగాలి



కల్వకుర్తి, జూన్ 14 : కల్వకుర్తి నియోజకవర్గం కడ్డూల్ (సాలర్ పూర్):కడ్డూల్ మండలం సాలార్ పూర్ గ్రామంలో స్వయం కృషి తో ముందుకు వెళ్ళాలి అని కడ్డూల్ మాజీ జెడ్పీటీసీ, లంబాడి హక్కుల పోరాట సమితి రాష్ట్ర ఉపాధ్యక్షులు జర్నల్ దశరథ్ నాయక్ అన్నారు. యువత ఒకరిపై ఆధారపడకుండా స్వయంకృషితో ఎదిగినప్పుడే దేశం అభివృద్ధిలో పయనిస్తుందని తెలిపారు. ఉన్నత విద్యను అభ్యసించి ఉద్యోగాలు రాలేదని నిరాశ చెందకుండా తమలో ఉన్న ప్రతిభను వెలికి తీసి స్వయంకృషితో ఎదగాలని అన్నారు. శనివారం మండలంలోని సలార్పూర్ గ్రామంలో మౌనిక్ మహేష్ దంపతులు సూతనంగా ఏర్పాటుచేసిన శ్రీ మణికంఠ డిజిటల్ ఫోటో స్టూడియోను ఆయన చేతుల మీదుగా ప్రారంభించారు. స్వయంకృషితో వ్యాపారం ప్రారంభించిన సందర్భంగా వారిని శాలువాతో సన్మానించారు. ఈ కార్యక్రమంలో మాజీ ఎంపీపీ సువాళి పంతు ఎంపీటీసీ ప్రియ రమేష్ మాజీ డైరెక్టర్ లాక్ అలీ మాజీ వార్డు సభ్యులు బాబా శంకర్ జగన్ నాయకులు అంజద్ నరేష్ హైదర్ జంగయ్య రమేష్ గోపాల్ కుమార్ లక్ష్మణ్ నాయకులు తదితరులు పాల్గొన్నారు.



అరటి పండు తిన్నాక తొక్క పడేస్తున్నారా?



అరటిపండ్లు తినడానికి ఇష్టపడతారు. చాలా మంది అరటిపండ్లతో వివిధ రకాల రుచికరమైన డిజర్స్ కూడా చేస్తారు. కానీ అరటిపండ్లు మాత్రమే కాదు, అరటి తొక్కలు కూడా ఉపయోగకరంగా ఉంటాయని మీకు తెలుసా? అవును, అరటిపండు తిని తొక్క పడేసే ముందు, మీరీ విషయం తప్పక తెలుసుకోవాలి. దాదాపు అందరూ అరటిపండ్లు తినడానికి ఇష్టపడతారు. చాలా మంది అరటిపండ్లతో వివిధ రకాల రుచికరమైన డిజర్స్ కూడా చేస్తారు. కానీ అరటిపండ్లు మాత్రమే కాదు, అరటి తొక్కలు కూడా ఉపయోగకరంగా ఉంటాయని మీకు తెలుసా? అవును, అరటిపండు తిని తొక్క పడేసే ముందు, మీరీ విషయం తప్పక తెలుసుకోవాలి. అరటిపండ్ల తొక్కల వల్ల కలిగే వివిధ ఉపయోగాలు మీ రోజువారీ జీవితంలో బోలెడంత దబ్బును కూడా ఆదా చేస్తుంది. నిజానికి, అరటిపండ్లు మాత్రమే కాదు.. అరటి తొక్కలు కూడా మన చర్మానికి చాలా మేలు చేస్తాయి. ద్రై చర్మ సమస్యలతో బాధపడేవారు రాత్రి పడుకునే ముందు అరటి తొక్కలను ముఖంపై రుద్దడం ప్రయోజనకరంగా ఉంటుంది. ఇలా ఏడు రోజులు చేస్తే, చర్మం కాంతివంతంగా మారడం పక్కా. ఇక పగిలిన పెదవులతో బాధపడేవారు రాత్రి పడుకునే ముందు అరటిపండు తొక్కను పెదవులపై రుద్దాలి. దీనివల్ల పెదవులు మెరుస్తూ అందంగా మారుతాయి. ఇక సమస్య కూడా పరిష్కారమవుతుంది. బాల్కనీలో ఉంచిన మొక్కల ఆకులు తరచుగా మురికిగా మారుతుంటాయి. కానీ ఆకులను ఎక్కువ నీటితో శుభ్రం చేయడం వల్ల మొక్కకు హాని కలుగుతుంది. కాబట్టి మొక్క ఆకులను శుభ్రం చేయడానికి అరటి తొక్కలను ఉపయోగించవచ్చు. దంతాలు రోజురోజుకూ పసుపు రంగులోకి మారుతున్నాయా? అయితే దంతాలను తెల్లగా ఉంచుకోవడానికి అరటి తొక్కకు మించిన ప్రత్యామ్నాయం మరొకరటి లేదంటే అతిశయోక్తి కాదు. మీ దంతాలను శుభ్రం చేసుకోవడానికి టూత్ పేస్ట్ కంటే అరటి తొక్క చాలా ప్రభావవంతంగా పని చేస్తుంది. రాత్రి పడుకునే ముందు అరటి తొక్కతో పళ్ళు తోముకోవాలి. ఇలా తరచూ చేయడం వల్ల దంతాలు తెల్లగా మారడం కేవలం వారం రోజుల్లోనే గమనిస్తారు.

40 ఏళ్ల వయసులో ఇదెక్కడి మ్యాజిక్ మావా..

మేజర్ లీగ్ క్రికెట్ 2025లో టెక్సాస్ సూపర్ కింగ్స్, ఎంబి న్యూయార్క్ మధ్య జరిగిన ఉత్తరభరితమైన మ్యాచ్లో, టెక్సాస్ సూపర్ కింగ్స్ కెప్టెన్ ఫాఫ్ దు ప్లెసిన్ పట్టిన ఒక అద్భుతమైన క్యాచ్, మ్యాచ్ గమనాన్ని పూర్తిగా మార్చేసింది. ఈ క్యాచ్తో మైఖేల్ బ్రాన్ వెల్ జెట్ అవ్వగా, టెక్సాస్ కేవలం 3 పరుగుల తేడాతో విజయం సాధించింది. ఎంబి న్యూయార్క్ 186 పరుగుల లక్ష్యాన్ని ఛేదించే క్రమంలో ఆ జట్టు టాప్ ఆర్డర్ త్వరగానే కుప్పకూలి 24 పరుగులకే 3 వికెట్లు కోల్పోయింది. అయితే, మోనంక్ పటేల్ (62 పరుగులు), మైఖేల్ బ్రాన్ వెల్ (38 పరుగులు) నాలుగో వికెట్కు 95 పరుగుల భాగస్వామ్యాన్ని నెలకొల్పి జట్టును తిరిగి పోటీలోకి తెచ్చారు. బ్రాన్ వెల్ 21 బంతుల్లో 38 పరుగులు చేసి ప్రమాదకరంగా మారాడు. ఈ దశలో ఆట ఎంబి న్యూయార్క్ వైపు మొగ్గు చూపుతున్నట్లు అనిపించింది. ఎంబి న్యూయార్క్ ఇన్నింగ్స్ 14వ ఓవర్లో, ఆడమ్ మిల్న్ బౌలింగ్లో బ్రాన్ వెల్ ఆఫ్ సైడ్ మీదుగా గాల్లోకి పాట్ కొట్టాడు. అది బౌండరీ లైన్కు వెళ్తున్నట్లు అనిపించింది. కానీ, మిడ్-ఆఫ్ వద్ద ఫీల్డింగ్ చేస్తున్న ఫాఫ్ దు ప్లెసిన్, తన 40వ ఏట కూడా అద్భుతమైన చురుకుదనాన్ని ప్రదర్శిస్తూ, కుడివైపు పూర్తి స్థాయిలో దూకి, ఒక చేత్తో ఆ బంతిని అందుకున్నాడు. ఈ క్యాచ్ కేవలం కొన్ని అంగుళాల దూరంలో నేలను తాకే లోపే అతని చేతిలోకి వచ్చింది. దు ప్లెసిన్ పట్టిన ఈ అద్భుతమైన క్యాచ్తో బ్రాన్ వెల్ జెట్ అవ్వడం ఎంబి న్యూయార్క్కు పెద్ద దెబ్బ. ఈ వికెట్ పడటంతో వారి భాగస్వామ్యం బద్దలైంది. దీంతో ఆ జట్టు దూకుడు ఆగిపోయింది. ఈ క్యాచ్ బ్యాటింగ్ జట్టులో ఉత్సాహాన్ని పూర్తిగా మార్చేసింది. బ్రాన్ వెల్ జెట్ అవుతూ, ఎంబి న్యూయార్క్ వేగంగా వికెట్లను కోల్పోయింది. చివరకు నిర్ణీత 20 ఓవర్లలో 8 వికెట్లకు 182 పరుగులు మాత్రమే చేసి, 3 పరుగుల తేడాతో ఓటమి పాలైంది.



లార్డ్స్లో అద్భుత ఘట్టం..



ప్రత్యాత్మిక లార్డ్స్ మైదానంలో దక్షిణాఫ్రికా విజయగర్జన చేసింది. ప్రపంచ టెస్టు ఛాంపియన్షిప్ ఫైనల్లో ఆస్ట్రేలియాపై అద్భుత విజయంతో తొలిసారి ఐసీసీ ట్రోఫీలో ఛాంపియన్గా అవతరించింది. తెంబ బవుమా సారథ్యంలోని సఫారీ జట్టు అనాధ్యాన్ని సుసాధ్యం చేస్తూ.. తమ 27 ఏళ్ల కలకు రూపమిచ్చింది. డబ్బ్యూటీసీ మూడో సీజన్లో సూపర్ విక్టరీతో చరిత్ర సృష్టించింది. ఆసీస్ నిర్దేశించిన 282 పరుగుల లక్ష్యాన్ని ఆడుతూ పాడుతూ ఛేదించింది ప్రాబీన్ డీమ్. అంతే.. లార్డ్స్లో అద్భుత ఘట్టం అవిష్కృతమైంది. దక్షిణాఫ్రికా ఆటగాళ్లు చెప్పారిన

కళ్లతో, ఉప్పొంగిన హృదయాలతో మేము సాధించాం అని సంబురాలు చేసుకున్నారు. జూన్ 14.. దక్షిణాఫ్రికాక్రికెట్లో సువర్ణాక్షరాలతో లిఖించదగ్గ రోజు. ఇక్కడ ఇప్పటివరకూ రెండు పర్యాయాలు మాత్రమే సాధ్యమైన 280 ప్లస్ లక్ష్య ఛేదన రికార్డును సఫారీ జట్టు బ్రేక్ చేసింది. తమ ఆటకు తిరుగులేని చాటుతూ కంగారూలు నిర్దేశించిన భారీ టార్గెట్ను ఉభయిని ఊది పడేసింది. తొలి రెండు రోజులు కమిన్స్ సేన పట్టుబిగించి.. సంకల్పం సడలించని సఫారీలు మూడో రోజు నుంచి మ్యాచ్ను తమ గుప్పిట్లోకి తీసుకున్నారు.

తొలి సెషన్లోనే సఫారీలకు షాక్.. బిగ్ వికెట్ తీసిన కమిన్స్..!



లార్డ్స్ మైదానంలో జరుగుతున్న డబ్బ్యూటీసీ ఫైనల్లో విజయం దిశగా సాగుతున్న దక్షిణాఫ్రికాకు షాక్. నాలుగో రోజు తొలి సెషన్ ప్రారంభమైన 10 నిమిషాల్లోనే ఆసీస్ కెప్టెన్ ప్యాట్ కమిన్స్ వికెట్ సాధించాడు. నిన్నటి నుంచి క్రీజులో పాతుకుపోయిన తెంబ బవుమా(66)ను ఔట్ చేసి కంగరూలకు ఊరటనిచ్చాడు. బవుమా డిఫెన్స్ చేద్దామనుకున్న



బంతి బంతి ఎడ్వ్ తీసుకోగా వికెట్ కీపర్ అలెక్స్ క్యారి ఒడుపుగా అందుకున్నాడు. దాంతో, మూడో వికెట్ 147 పరుగుల భాగస్వామానికి తెరపడింది. ప్రస్తుతం సెంచరీ హీరో మర్నెరమ్(106 నాటౌట్)కు జతగా ట్రిప్లెస్ స్టబ్బ్ క్రీజులో ఉన్నాడు. ఇంకా దక్షిణాఫ్రికా చరిత్రాత్మక విజయానికి 64 పరుగులు అవసరం.

లార్డ్స్లో రికార్డు భాగస్వామ్యం.. నాలుగో స్థానంలో భారత దిగ్గజాలు..!



ప్రపంచ టెస్టు ఛాంపియన్షిప్లో కొత్త విజేతను చూడబోతున్నాం. డిఫెండింగ్ ఛాంపియన్ ఆస్ట్రేలియాకు షాకిస్తూ మూడో సీజన్లో దక్షిణాఫ్రికా విజయం దిశగా సాగుతోంది. మూడో రోజు బ్యాటింగ్కు అనుకూలించిన పిచ్ మీద సఫారీ బ్యాటర్లు ఓపికగా ఆడి జట్టును పటిష్ట స్థితిలో నిలిపారు.

ఓపెనర్గా వచ్చిన ఎడెన్ మర్నెరమ్(106 నాటౌట్) సూపర్ సెంచరీతో కదం తొక్కా.. మరో ఎండ్లో తెంబ బవుమా(66) కెప్టెన్ ఇన్నింగ్స్తో అలరించాడు. ఆసీస్ బౌలర్లకు పరీక్ష పెట్టిన ఈ జోడీ మూడో వికెట్కు రికార్డు భాగస్వామ్యం నెలకొల్పింది. లార్డ్స్ మైదానంలో నాలుగో ఇన్నింగ్స్లో మూడో అత్యధిక స్కోరెతో

చరిత్ర సృష్టించారు మర్నెరమ్, బవుమా. 147 రన్స్ జోడించిన ఈ ద్వయం భారత దిగ్గజాలు వీవీఎస్ లక్ష్మణ్, అజిత్ అగార్కర్ల పేరిట ఉన్న రికార్డును బద్దలు కొట్టింది. 2002లో అగార్కర్, లక్ష్మణ్లు నాలుగో ఇన్నింగ్స్లో 126 పరుగులు చేశారు.

ప్రణతికి కాంస్యం ఏషియన్ జిమ్నాస్టిక్స్ ఛాంపియన్షిప్



దక్షిణకొరియా వేదికగా జరుగుతున్న ఏషియన్ అర్టిస్టిక్ జిమ్నాస్టిక్ ఛాంపియన్షిప్లో భారత యువ జిమ్నాస్ట్ ప్రణతి నాయక్ కాంస్య పతకంతో మెరిసింది. శనివారం జరిగిన మహిళల వార్ట్ ఫైనల్లో ప్రణతి 13.466 స్కోరుతో మూడో స్థానంలో నిలిచింది. ఇదే విభాగంలో యిహాన్ జాంగ్ (13.650, చైనా), తీ క్విన్ట్ న్యుజెన్ (13.583, థాయ్లాండ్) వరుసగా స్వర్ణ, రజత పతకాలు కైవసం చేసుకున్నారు. భారత్కే చెందిన ప్రాతిస్థా సమంత(13.016) నాలుగో స్థానంలో నిలిచి తృటిలో పతకం సాధించే అవకాశాన్ని కోల్పోయింది. టోర్నీలో అద్భుత ప్రదర్శనతో ఏషియన్ టోర్నీలో మూడో పతకం సొంతం చేసుకున్న ప్రణతి..వెటరన్ జిమ్నాస్ట్ దీపాకర్కార్(2)ను అధిగమించింది.

ప్రముఖ లెజెండరీ డైరెక్టర్ దర్శకేంద్రుడు
కె రాఘవేంద్ర రావు గారి ఆశీస్సులతో రూపుదిద్దుకున్న లఘు చిత్రం.
త్వరలో పోస్ట్ ప్రొడక్షన్ పూర్తి: దర్శకుడు నాగ వెంకట్.



షూటింగ్ పూర్తి చేసుకున్న బేబీ గర్ల్

మరో ఉదయం : వేదశ్రీవిష్ణు ప్రొడక్షన్స్ ఆధ్వర్యంలో, రైటింగ్ రెవల్యూషన్స్ సమర్పణలో బేబీ గర్ల్ లఘు చిత్రం యూనిట్ షూటింగ్ పూర్తి చేసుకుంది. హైదరాబాద్ లోని బోరబండ, బాచుపల్లి, ప్రగతిగర్, లింగంపల్లి తదితర ప్రాంతాల్లో ఇండోర్, ఔట్ డోర్ లలో షూటింగ్ పూర్తి చేశారు. తల్లి తండ్రులు ఆడపిల్లలను ఎంతో ప్రేమగా చూసుకుంటూ, గారాబంగా పెంచుకుంటారు. కానీ సమాజంలో ప్రస్తుతం ఆడపిల్లలపై జరుగుతున్న అమానవీయ సంఘటనలకు బయవడి భవిష్యత్తులో అమ్మాయిలను జాగ్రత్తగా కాపాడుకోలేమని ? ఆందోళన చెందుతున్న తల్లిదండ్రుల అభిద్రవ భావానికి అద్దం పట్టే విధంగా ,ముఖ్యంగా ఆడపిల్లల తండ్రులు తమకు ఎందుకు కూతురు వద్దు అని అనుకుంటున్నారో అనే కథాంశం పై నిర్మితమైనది ఈ చిత్రం. బేబీ హన్సిక దగ్గి రెడ్డి ప్రధాన పాత్రలో నటించిన చిత్రం బేబీ గర్ల్.

ఆలోచింపజేసే ఇతివృత్తం ..
సమాజంలోని కుటుంబాలు, పౌర సమాజం, ప్రభుత్వాలు, చట్టాలను అమలు చేసే వ్యవస్థలను తీవ్రంగా ఆలోచింపజేసే విధంగా ఈ లఘు చిత్రం సందేశం ఉంటుంది. కూతురిపై తల్లి దండ్రుల ప్రేమ ఎలాంటిది.


ఎంతో అమితంగా ప్రేమించే తండ్రి కూతురు ను ఎందుకు వద్దనుకుంటున్నాడు. అనే అంశాలను దర్శకుడు నాగ వెంకట్ చాలా చక్కగా తెరకెక్కించారు. ఎమోషనల్ సీన్లతో పాటు, కొంత కామెడీ సీన్లను సైతం జోడించడం తో ఈ లఘు చిత్రం మరింత ఇంట్రెస్టింగ్ గా మారింది.

లెజెండరీ డైరెక్టర్ దర్శకేంద్రుడి ఆశీస్సులతో...

ప్రముఖ లెజెండరీ డైరెక్టర్ దర్శకేంద్రుడు శ్రీ రాఘవేంద్ర రావు గారి ఆశీస్సులతో ఆయన శిష్యుడు అయిన దర్శకుడు నాగ వెంకట్. ఈ లఘు చిత్రం నిర్మించారు. దర్శకేంద్రుడు శ్రీ రాఘవేంద్ర రావు గారి ఆశీస్సులతో తాను ఈ చిత్రం నిర్మించడం జరిగిందని నాగ వెంకట్ పేర్కొన్నారు. తనకే కాదు తన లాంటి వారందరికీ ఆదర్శమైన, మార్గదర్శకుడు శ్రీ రాఘవేంద్ర రావు గారు అని తన అభిప్రాయాన్ని వ్యక్తం చేశారు.

చిత్రం యూనిట్ ...

కథ, స్క్రీన్ ప్లే, దర్శకత్వం నాగ వెంకట్, ప్రొడ్యూసర్ నాగ వెంకట్, కో ప్రొడ్యూసర్స్ కుమార్, రాజశేఖర్, కో డైరెక్టర్ సురేందర్, అసోసియేటివ్ డైరెక్టర్స్ రాజశేఖర్, వీరభోగ వసంత రాయ, అసిస్టెంట్ డైరెక్టర్స్



కుమార్, సుమన్, సినిమాటోగ్రాఫర్ గిరి. నటీనటులు బేబీ హన్సిక దుగ్గిరెడ్డి, జనూష దుగ్గిరెడ్డి, విక్రీ దుగ్గిరెడ్డి, గజేష్ యాదవ్, మధు, మాస్టర్ అవినాష్ గుండెల్లి, మునీష్, వీరభోగ వసంత రాయ, సాయి కుమార్ మేకల, స్పూర్తి, రాజశేఖర్, శివ గుండెల్లి.

